



सैण्ट्रल रेलसाइड वेअरहाउस कम्पनी लिमिटेड

(भारत सरकार का उद्यम)

आईएसओ 9001:2008 प्रमाणित कम्पनी

CENTRAL RAILSIDE WAREHOUSE COMPANY LIMITED

(A Govt. of India Enterprise)

An ISO 9001:2008 Certified Company

सीआईएन : यू63023डीएल2007पीएलसी165676

CIN:U63023DL2007PLC165676



मिनी रत्न

Mini Ratna PSU



दिनांक : 08.03.2017

प्रेस विज्ञप्ति

सीआरडब्लूसी लि. द्वारा उत्तर पूर्व क्षेत्र में लॉजिस्टिक सेवाएं प्रदान करने के लिए एम.एस.टी.सी. लि. के साथ समझौता ज्ञापन पर हस्ताक्षर।

नई दिल्ली: इस्पात राज्यमंत्री श्री विष्णु देव साई ने सैण्ट्रल रेलसाइड वेअरहाउस की भागीदारी से 03.03.2017 को गुवाहटी में कृषि-वन उत्पाद के संवर्द्धन हेतु उत्तर पूर्व के लिए एम.एस.टी.सी. लि. द्वारा आयोजित कार्यशाला का उद्घाटन किया।

इस अवसर पर बोलते हुए माननीय इस्पात राज्यमंत्री, भारत सरकार ने कहा कि उत्तर पूर्व क्षेत्र का जलवायु कृषि एवं वन उत्पाद के लिए अत्यंत अनुकूल है लेकिन उत्पादकों के पास अपने उत्पादों को बेचने के लिए बाजार न होने के कारण बिचौलियों द्वारा उनका शोषण हो रहा है। दूसरी ओर इस प्रकार के उत्पादों के लिए लॉजिस्टिक सेवाओं का भी अभाव है।

इस अवसर पर सीआरडब्लूसी लि. ने इस्पात मंत्रालय के सार्वजनिक क्षेत्र के उपक्रम एम.एस.टी.सी. लि. के साथ उत्तर पूर्व के सभी राज्यों में लॉजिस्टिक समाधान उपलब्ध कराने के लिए एक समझौता ज्ञापन पर हस्ताक्षर किए।

एम.एस.टी.सी. लि. तथा उत्तर पूर्व क्षेत्रीय कृषि विपणन निगम के सहयोग से सीआरडब्लूसी लि. कृषि उत्पादों के विपणन के लिए खरीदारों एवं विक्रेताओं को निकट लाने में सहयोग प्रदान करेगी ताकि किसानों को उनके उत्पादों का सीधे पूरा मूल्य मिल सके। इस पूरी प्रक्रिया में एम.एस.टी.सी. उत्तर पूर्व क्षेत्र में कृषि वस्तुओं की बिक्री के लिए ऑनलाइन सुविधा प्रदान करने में सहयोग प्रदान करेगी। जहाँ तक उत्तर पूर्व क्षेत्रीय कृषि विपणन निगम का संबंध है यह संगठन अपने स्थानीय नेटवर्क के माध्यम से पोर्टल पर कृषक के उत्पाद को डिस्पले करेगा तथा सीआरडब्लूसी लि. खरीदार एवं विक्रेता दोनों के लाभ के लिए लॉजिस्टिक सेवाएं उपलब्ध कराएगी।

माननीय मंत्री महोदय ने उत्तर पूर्व क्षेत्र में इस प्रकार की इको प्रणाली को विकसित करने के लिए सभी भागीदारी संगठनों के प्रयासों की भूरी-भूरी प्रशंसा की। उन्होंने कहा कि इस प्रकार की इको प्रणाली द्वारा न केवल उत्पादकों को वित्तीय लाभ मिलेगा बल्कि फसल बाद की हानियों से भी बचाव होगा। उत्तर पूर्व क्षेत्र के विकास के लिए भारत सरकार द्वारा तैयार की गई नीति को लागू करने में इस प्रकार के प्रयास एक मील का पत्थर साबित होंगे।



सैन्ट्रल रेलसाइड वेअरहाउस कम्पनी लिमिटेड

(भारत सरकार का उद्यम)

आईएसओ 9001:2008 प्रमाणित कम्पनी

CENTRAL RAILSIDE WAREHOUSE COMPANY LIMITED

(A Govt. of India Enterprise)

An ISO 9001:2008 Certified Company

सीआईएन : यू63023डीएल2007पीएलसी165676

CIN:U63023DL2007PLC165676



मिनी रत्न
Mini Ratna PSU



सीआरडब्लूसी लि. उपभोक्ता मामले खाद्य एवं सार्वजनिक वितरण मंत्रालय के अधीन मिनी रत्न श्रेणी का उपक्रम है। इस कंपनी स्थापना रेलसाइडिंग पर लाए गए सामान के भंडारण एवं रख रखाव हेतु मार्गस्थ भंडारण सेवाएं प्रदान करने के लिए वर्ष 2007 में की गई थी। यह कंपनी अपने ग्राहकों को संपूर्ण लॉजिस्टिक समाधान उपलब्ध कराती है। सीआरडब्लूसी लि. ने पांडु पोर्ट को प्रचालित करने के लिए भारतीय अंतर्देशीय जलमार्ग प्राधिकरण के साथ भी पहले ही समझौता ज्ञापन किया हुआ है जिसके अंतर्गत यह कंपनी सड़क रेल एवं जलमार्ग द्वारा सामान के परिवहन के लिए सुविधाएं उपलब्ध कराती है। सीआरडब्लूसी उत्तर पूर्व के लिए पांडु पोर्ट को एक गेटवे के रूप में परिवर्तित करने के लिए सभी प्रयास कर रही है।

मनोज शर्मा

जनसंपर्क अधिकारी – 9717985544